

ریس ریلیز


جنرل ہسپتال : " ہاتھ دھوئیں بیماریوں سے بچیں " آگاہی کیلئے خصوصی کاؤنٹرز قائم
مریضوں اور تیمارداروں کو حفظانِ صحت کے اصولوں پر عمل کرنے اور صفائی ستھرائی کا شعور دیا جائے
ڈاکٹرز ، نرسز اور سٹوڈنٹس کو خصوصی لیکچرز بھی دیئے جا رہے ہیں: پرنسپل پی جی ایم آئی
میڈیکل سے وابستہ افراد اور عام شہری سوشل میڈیا کے ذریعے اس پیغام کو عام کر کے اپنا قومی فریضہ ادا کریں
ڈائریکٹر ایمر جنسی ڈاکٹر رانا محمد شفیق، ڈائریکٹر آؤٹ ڈور ڈاکٹر عبدالرزاق سیشل کاؤنٹرز اور آگاہی مہم کے لیے فوکل پرسن مقرر
طبی ماہرین کورونا وائرس و دیگر بیماریوں سے بچاؤ اور جراثیم کے پھیلاؤ کو روکنے کے لیے کردار ادا کریں: پروفیسر الفرید ظفر

لاہور 12 مارچ..... پنجاب حکومت کے احکامات اور صوبائی وزیر صحت ڈاکٹر یاسمین راشد کی رہنمائی میں لاہور جنرل
ہسپتال انتظامیہ نے کورونا وائرس و دیگر بیماریوں سے بچاؤ اور جراثیم کے پھیلاؤ کو روکنے کے لیے آگاہی مہم کا سلسلہ
مزید تیز کر دیا۔ اس ضمن میں پرنسپل پوسٹ گریجویٹ میڈیکل انسٹیٹیوٹ پروفیسر ڈاکٹر محمد الفرید ظفر نے شعبہ
ایمر جنسی اور آؤٹ ڈور ایمل جی ایچ میں دو خصوصی کاؤنٹرز قائم کر دیئے ہیں جہاں ہسپتال کا عملہ آنے والے لوگوں کو
ہاتھ دھونے صاف ستھرا رہنے کی اہمیت سے آگاہ کرے گا اور انہیں حفظانِ صحت کے اصولوں پر عمل کرنے کی تاکید کی
جائے گی جبکہ ڈائریکٹر ایمر جنسی ڈاکٹر رانا محمد شفیق اور ڈائریکٹر آؤٹ ڈور ڈاکٹر عبدالرزاق ان سیشل کاؤنٹرز اور آگاہی
مہم کے لیے فوکل پرسن ہونگے علاوہ ازیں پرنسپل پی جی ایم آئی نے ڈاکٹروں اور نرسز کو بھی ہدایت کی ہے کہ وہ
وارڈز میں مریضوں کے علاج معالجے کے دوران ان کے تیمارداروں میں بھی صاف ستھرا رہنے کے بارے میں
آگاہی پیدا کریں اور اس بارے میں عملی مظاہرہ بھی کیا جائے۔

پروفیسر محمد الفرید ظفر نے نرسنگ سپرنٹنڈنٹ، پرنسپل نرسنگ کالج، امیر الدین میڈیکل کالج اور الائنڈ ہیلتھ
سائنسز کے طلباء طالبات کو بھی عوام میں آگاہی پیدا کرنے کے لیے آگے آنے کی اپیل کی اور کہا کہ سوشل میڈیا کے
ذریعے اس پیغام کو عام کر کے اپنا قومی فریضہ ادا کریں۔ انہوں نے کہا کہ کورونا وائرس ایک عالمی مسئلہ بن چکا ہے اور
ہم سب کو مل کر اس کی روک تھام کو یقینی بنانا ہے۔ ڈاکٹرز، نرسز، پیرامیڈیکل سٹاف اور میڈیکل کے طلباء کو خصوصی
لیکچرز بھی دیئے جا رہے ہیں تاکہ کورونا وائرس سے بچاؤ کے لیے حفاظتی تدابیر اختیار کی جاسکیں۔

☆☆☆☆

رُکے!



کیا آپ نے اپنے ہاتھ
دھولے ہیں؟

صاف ہاتھ جراثیم کے پھیلاؤ کو کم کرتے ہیں



لاہور جنرل ہسپتال لاہور